



సతీష్ చెన్నై నుంచి హారా వెళ్ళే ట్రైను కోసం ఎదురు చూస్తున్నాడు. అతని తల్లి చెన్నైలో పెద్దకొడుకు దగ్గర కొద్దిరోజులుండి వస్తోంది.

హైదరాబాదు నుంచి చెన్నై వెళ్ళే ట్రైను సతీష్ ఎదురుగా ఉన్న ఫ్లాట్ ఫారం పైన ఆగింది. పేపరు మూసేసి ట్రైను నుంచి దిగే ప్రయత్నం, ట్రైనులో ఉండే వాళ్ళను కుతూహలంగా చూస్తో ఉన్నాడు. అతని దృష్టి ఎదురుగా ఉన్న కంప్యూటర్ లోని అమ్మాయిపై పడింది. అందం, అమాయకత్వం కలబోసి స్వప్నం చిన బంగారుబొమ్మలా వుండే ఆమె. ఆ అమ్మాయి మీది నుండి దృష్టి తప్పుకోలేకపోయాడు. ఆమె కూడా సతీష్ ని చూసింది. ఆ కను తననే చూస్తూ ఉంటుంది ముందు ఆశ్చర్యం చూసి, తరువాత తల త్రిప్పుకుంది.

సతీష్ కి ఆమె ఎంతో నచ్చింది. అతని కోసం తల్లి ఎన్నో సబంధాలు చూస్తున్నా అతనికి ఎవరూ నచ్చడం లేదు. తనకు నచ్చిన ఈ అమ్మాయి ఎవరో తెలుసుకోవాలన్నీ కు రితే పెళ్ళి చేసుకోవాలని అనుకున్నాడు. ఆమె ఎవరో, ఎక్కడుంటుందో తెలుసుకోవాలంటే తను కూడా ఆ ట్రైనులోనే ప్రయాణించి, వీలైతే ఆమెతో మాట్లాడి, లేకుంటే కనీసం ఫోన్ చేసి ఆమె యిల్లు కు క్లోగలిగితే తర్వాత మిగతా పనులు సులభం అవుతాయి. చూస్తే ఆమె చెన్నైకి వెళుతున్నట్టుంది. తన ట్రైను ఎక్కేసేవాడే. తల్లి మరో ట్రైనులో వస్తూ ఉంటే హైగా యింటి కిన్ తన దగ్గరే వున్నాయి. అతడు ఎదురుగా ఆలోచించసాగాడు. వెంటనే ఒక ఉపాయం సుద్రించింది. తన జేబులోని సెల్ ఫోన్ తన మిత్రుడు గణేష్ నెంబరు డయల్ చేయసాగాడు. గణేష్ సతీష్ తోపాటే వరంగల్ లో బిటెక్ చదివాడు. ప్రస్తుతం ఉద్యోగరీత్యా చెన్నైలో ఉంటున్నాడు.

“హలో గణేష్.. నేను సతీష్ ని”
 “హలో సతీష్. హైదరాబాద్ నుంచి ఏమిటి ఈరోజు నా మీద ఇంత దయ వులిగింది.”
 “నీ దయ కోసమే”
 “చెప్పు ఏం చేయమంటా?”
 “మీ యిల్లు సెంట్రల్ రైల్వే స్టేషనుకు దగ్గరగా ఉందా?”

“దూరమే. కానీ ప్రస్తుతానికి నేను స్టేషనులోనే ఉన్నాను. మా పెదనాన్న ఫ్యామిలీతో హైదరాబాదు నుంచి వస్తున్నాను. వాళ్ళను సీట్ చేసుకోవడానికి వచ్చాను. ట్రైను రెండుగంటలు లేటలు. మళ్ళీ యింటికి వెళ్ళడం ఎందుకని యిక్కడే కూర్చుని వున్నకం చదువుకోంటున్నాను.”
 “అబ్బ. ఎంత అదృష్టం గణేష్. నువ్వు ఎదురు

చూసే ట్రైను యింకా యిక్కడే నెల్లూరులోనే ఆగి ఉంది. అందులో ఎస్-ఫైన్ కోచ్ లో మెరూన్ రంగు చీరలో ఓ అందాల బొమ్మ ఉంది. చూడగానే నాకు ఎంతో నచ్చింది. ఆ అమ్మాయి ఎవరో, ఎక్కడుందో నువ్వు తెలుసుకోవాలి. నా కోసం శ్రమ తీసుకోక తప్పదు”

“తప్పకుండా. నాతోపాటు మా చెల్లెలు దివ్య కూడా వచ్చింది. మావాళ్ళను ఆమెతో ఆటోలో పంపి నేను ఆ అమ్మాయిని ఫోన్ అవుతాను. ఐ వీల్

అందం - ఆదర్శం

కావాలి యూ బేస్”
 “థాంక్యూ” అంటూ సెల్ ఆఫ్ చేశాడు సతీష్. ఇంతలో ట్రైను కదులుతూంటే అప్రయత్నంగా లేచి ట్రైనుతోపాటే మెల్లగా అడుగులు వేయసాగాడు. ఆమె కనుమరుగయ్యాక మళ్ళీ వచ్చి బెంచీపై కూర్చున్నాడు.
 మధ్యాహ్నం పండు గంటలకు గణేష్ నుంచి ఫోన్ వచ్చింది.
 “ఐ యామ్ సారీ సతీష్. ఆ అమ్మాయి ఎంత అందంగా ఉందో అంతే అందమైన కూతురుంది ఆమెకు”

“అయ్యో” అని బాధపడి, వెంటనే తేరుకొని “ఇచ్చాల్ రైట్. థాంక్యూ గణేష్. నిన్ను ఇబ్బంది పెట్టాను” అన్నాడు.
 “ఫర్వాలేదు. యు ఆర్ వెల్ కం. బహుశ నీ కోసం భగవంతుడు యింకా అందమైన అమ్మాయిని సిద్ధంగా ఉంచాడేమో. ఉంటాను”



ఫోన్ మ్రోగుతూంటే రిసీవర్ తీసింది ఇందిర.
 “హలో.. అక్కా.. నేను సతీష్ ని”
 “చెప్పరా.. ఎప్పుడొస్తున్నావు హైదరాబాదు?”
 “ఆ విషయం చెప్పడానికి ఫోన్ చేస్తున్నాను”
 “త్వరగా చెప్పు. ఎప్పుడొస్తావో ముందే చెప్పే మేము పారిపోవచ్చు”
 “నువ్వు అలా చేస్తావనే నీకు చెప్పకుండా హైదరా

బాదు వచ్చేశాను”
 “అలాగా. స్టేషన్ నుంచి చేస్తున్నావా”
 అయినా యింకా అరగంట టైముంది నాకు పోయాడానికే”
 “ఒక్క సెకను కూడా నీకు టైము లేదు”
 “ఎలా?” అంటూ ఎదురుగా తమ్ముడిని చూసి ఆశ్చర్యపోయింది. చేతిలో ‘సెల్’ తో నిలబడి ఉన్నాడు సతీష్.
 “ఇంజనీరైనా యింకా నీకు హైస్కూలు కుర్రాడి బుద్ధులు పోలేదు”
 “నీకు మల్లే”
 ఇందిర భర్త శ్రీధర్, కొడుకు చైతన్య సతీష్ ను పలకరించారు.
 “ఏరా చైతూ, పరీక్షలు బాగా రాశావా”
 “రాశాను మామయ్యా. వచ్చే నెల ఎంట్రన్సుకి ప్రీపర్ అవుతున్నాను”
 “వెరిగుడ్. ఐ విష్ యూ ఆల్ ద బెస్ట్” అన్నాడు సతీష్.
 “నీ ఉద్యోగం ఎలా వుంది సతీష్” భోజనాల దగ్గర శ్రీధర్ అడిగాడు.
 “ఆ ఉద్యోగం వదిలేశాను బావా. ఇక్కడే మంచి కంపెనీలో ఉద్యోగం దొరికింది. రేపే జాయిన్ కావాలి” చెప్పాడు సతీష్.
 సాయంత్రం యింటి ముందు ఆడుకుంటున్న అమ్మాయిని చూసి బిగ్గరగా అక్కను పిలిచాడు సతీష్.
 “ఏమైందిరా” గాభరాగా అడిగింది ఇందిర.
 “నీకు కూతురు వుడితే కనీసం సొంత తమ్ముడి కైనా చెప్పాలనిపించలేదా” బాధ నటిస్తూ అన్నాడు.
 “నీ మొఖం. ఆ అమ్మాయి మన యింట్లో అద్దెకి ఉన్న వాళ్ళ అమ్మాయి”
 “అలాగా. ఎంత బాగుందక్కా. పాప. ఎక్కడో చూసినట్లే అనిపిస్తోంది నాకు”
 “వాళ్ళ అమ్మను చూశావంటే కళ్ళు తిరిగి పడిపోతావు. అంత బాగుంటుంది ఆమె”
 “కళ్ళు తిరిగేలా చేసే ‘అమ్మాయిల్ని’ చూపించమంటే ‘అమ్మల్ని’ చూపిస్తానంటున్నావు నువ్వు”
 “చూపిస్తాను కానీ నీకు ఎలాంటి అమ్మాయి కావాలో చెప్పు”
 “ఈ ప్రశ్న నువ్వు అడగడం నూట ముప్పై తొమ్మిదోసారి అనుకుంటాను”
 “నువ్వు జవాబు చెప్పడం మాత్రం యిదే మొదటిసారి అవుతుంది. చెప్పు”
 “అక్కా.. తల్లిదండ్రుల్ని, తోబుట్టువులను ఎన్నిక చేసుకునే అవకాశం యివ్వలేదు ఆ భగవంతుడు. ఒక్క జీవిత భాగస్వామిని ఎన్నిక చేసుకునే అవకాశం మాత్రమే యిచ్చాడు. నేను ఆ అవకాశాన్ని సద్వినియోగం చేసుకోవాలనుకుంటున్నాను. అందం, మంచి నడవడిక ఉన్న అమ్మాయి భార్యగా కావాలి నాకు.”

“ఇక ఆ విషయం నాదిలేయ్. నేను చూసుకుంటాను” అభయమిచ్చి వి ఇందిర.

★ ★ ★

ఒకరోజు సాయంత్రం ఫోన్ రింగయితే తీశాడు సతీష్.

“అక్కా వరంగల్ నుంచి సురేంద్ర అట. శ్రావణిని పిలవమంటున్నారు. అయిదు నిమిషాల తర్వాత మళ్ళీ చేస్తారని చెప్పారు.”

“శ్రావణి అంటే ప్రతి అమ్మ. కాస్త వెళ్ళి ఫోన్ వచ్చిందని చెప్పు.” గ్రెండల్ ఫోన్ పిండి తీస్తూ అంది ఇందిర.

కాలింగ్ బెల్ నొక్కగా తలుపు తీసిన స్త్రీని చూసి సతీష్ ఆశ్చర్యపోయాడు. ఆమె తను నెల్లూరు రైల్వే స్టేషనులో గాసిన అమ్మాయి.

“వరంగల్ నుంచి ఫోన్ శ్రావణి కావాలట”

“నాన్నా. ఆయన దగ్గర్నుంచి ఫోను” అంటూ గట్టిగా అరచి పరగెత్తినట్లు క్రిందికి వెళ్ళింది. భర్త నుంచి ఫోన్ అనగానే కపించవలసిన ఆనందం బదులు భయం, కంగారు ఆమెలో కనిపించడం అతన్ని ఆశ్చర్యపరచింది తనూ క్రిందికి వచ్చి “కూర్చోండి మళ్ళీ చేస్తామన్నారు” అని బయటకు వచ్చి నిల్చున్నాడు. ఆమెన మళ్ళీ చూడటం వ్యక్తిగతంగా ఉండదని. ఇంతలో ఫోను మ్రోగడం, ఆమె మాట్లాడటం, ఏడవటం వినిపిస్తూంది. ఆమె తండ్రి కూడా ఏడుస్తూ మాట్లాడుతున్నాడు. ఆ సురేంద్రకి ఏమైందో అనుకుంటూ లోపలికి వచ్చాడు. వాళ్ళ మాటలు విన్నాక అతనికి అర్థమైంది. సురేంద్రకు ఏదీ జరిగి వీళ్ళు ఏడవడం లేదని, అతనే వీళ్ళను ఏడుస్తున్నాడని. నేరుగా తన గదిలోకి వెళ్ళి తలుపు వేసే ఉన్నాడు. పుస్తకం చేతిలోకి తీసుకొని చదువుకోసాగాడు.

అయిదు నిమిషాల తర్వాత అన్న కూతురు చిత్ర పుట్టిన రోజుని గుర్తొచ్చి గదిలో ఉన్న కార్డెల్స్ ఫోన్ తీశాడు. అందులో మాటలు వినిపిస్తే అప్పుడు గుర్తొచ్చింది శ్రావణి ఫోనులో భర్తతో మాట్లాడుతుందని. ఫోన్ పెట్టబోతూ సురేంద్ర మాటలు వినిపించి ఆగాడు.

“నీకు వాతలు పెట్టింది లా రోజులయింది. ఇక్కడికి రా చెబుతాను. నా బట్టలు కూడా నీ మీద బెంగ పెట్టుకోంది”

“వద్దండీ ఫ్లీజ్. మీం చేయమంటే చేస్తాను. దయచేసి నన్నిక కొట్టడం ఆపేయండి”


“పుట్టింట్లో మెక్కి మెక్కి బాగా లావయి వుంటావు. తగ్గలంటే వెంట్రోట్ రిడక్షన్ ట్రీట్ మెంట్ తీసుకోవాలిగా. అవునూ. ఇండాక ఫోన్ తీశాడే ఎవర తను? మీ యింటి ఓనర్ గెంతులా లేదే”

“ఆయన బావమరిగి ఇందిర వదిన తమ్ముడు”

“ఓహో... అయితే తమరు బిజీ అన్నమాట. మాటలు కలపడం, చావులు విసరడం అన్నీ

యూపాటికే అయిపోయి వుంటాయి. ఇక కాగల కార్యం గంధర్వుడే చేస్తాడన్నమాట”

“వద్దండీ. అలా మాట్లాడకండి. ఇంతకంటే ఆ బెల్లు దెబ్బలే నయం. మీ మాటలతో నన్ను హింసించకండి ఫ్లీజ్”



ఇక వినలేక ఫోన్ పెట్టేశాడు. ఆ రాత్రి భోజనాల దగ్గర తమ్ముడు డల్ గా ఉండటం చూసి “ఒరేయ్. ఎందుకురా బాధపడతావు. ఆ సన్ని

సి.ఎన్.చంద్రశేఖర్

వేశం నీకు క్రొత్తగాని చూసుకు దాదాపు ప్రతివారం ఉన్న తంతే. అంత అందమయిన అమ్మాయిని మరెవడైనా అయితే కళ్ళలో పెట్టుకొని చూసుకునేవాడు. ఆమె దురదృష్టం కొద్దీ యీ రాక్షసుడికి యిల్లాల్లేంది”

అంది ఇందిర.

“అక్కా. వాళ్ళ బాధ చూస్తూంటే నాకు మనసంతా కలచివేసినట్లుంది. భగవంతుడు పెట్టే కష్టాలకు తోడు మనుషులు కూడా యిలా కష్టపెడితే పాపం వాళ్ళలా బ్రతికేది.”

సతీష్ కంట్లో నీరు తిరగడం చూసి-

“నువ్వు చాలా సెన్సిటివ్ రా. ఎవరైనా బాధపడితే చూడలేవు నువ్వు” అంది ప్రేమగా తమ్ముడినే చూస్తూ.

ఆ రాత్రంతా నిద్ర పట్టలేదు సతీష్ కు. ఏడుస్తూన్న శ్రావణి రూపమే అతని కళ్ళలో మెదలసాగింది. వేకువ ఝామున నాలిగించికి నిద్ర పట్టింది.

గేలు దగ్గర శబ్దమవుతుంటే లేచి టైము చూశాడు. నాలుగున్నర అయింది. బయటకు వచ్చి “ఎవరు” అన్నాడు.

“సుబ్బారావు అల్లుడ్ని” అంటే సురేంద్ర అని అర్థం చేసుకొన్నాడు సతీష్.

ఒక్కక్షణం బావని లేపి గేలు తియ్యమని చెప్పాలనుకున్నాడు. సురేంద్ర మొఖం కూడా చూడటం యిష్టం లేదు అతనికి. మళ్ళీ ఆయన్ని డిస్టర్బ్ చేయడం ఎందుకని తనే గేలు తాళం తీస్తూ అతన్ని చూశాడు. అందంగానే ఉన్నాడతను.

అతడు యింట్లోకి వెళ్ళాక మళ్ళీ వచ్చి సదుకున్నాడు. అయితే అతనికి నిద్ర పట్టలేదు. అరగంట తర్వాత ఆ యింట్లోంచి అరుపులు, ఏడుపులు వినిపించసాగాయి. శ్రావణిని అతడు కొడుతున్న శబ్దం వినిపించసాగింది.

గబ గబా ఇందిరను లేపి “అక్కా. వాడు ఆ అమ్మాయిని చంపేస్తున్నాడే. నీవు వెళ్ళి ఆపవే” అన్నాడు.

“వద్దురా. వాళ్ళ కుటుంబ వ్యవహారాల్లో మనం జోక్యం చేసుకోకూడదు” అందామె.

ఆమెకూ శ్రావణిని చూస్తూంటే ఎంతో బాధ కలుగుతోంది. ‘సాయి నాథా! ఆ అమ్మాయికి సుఖాన్ని, మనశ్శాంతినీ యివ్వు తండ్రి’ పిలిచి సాయి పటాన్నే చూస్తూ కోరుకుంది ఇందిర.

★ ★ ★

ఆ తర్వాత వారం రోజుల్లోనే సతీష్ ని అమెరికా

పంపింది అతని కంపెనీ. వీసా, లాకెట్టు కంపెనీ వాళ్ళి అరేంజ్ చేసి వెంటనే బయలుదేరి మనడంతో హడావి డిగా ఆమెరికా వెళ్ళిపోయాడు. జీవితంలో ఒకసారైనా విదేశాలకు వెళ్ళి రావడం అనికున్న కోరికల్లో ఒకటి. అది తీరుతున్నందుకు సంతోషంతో వెళ్ళాడు.

సంవత్సరం తరువాత వాళ్ళి ఇండియాకొచ్చాడు. ఇందిర భర్తతోపాటు యిర్పోర్టుకు వెళ్ళి తమ్ముణ్ణి రిసీవ్ చేసుకుంది.

ఇంటికి రాగానే ఎదురైన ప్రతిమను ఎత్తుకుంటూ "అక్క... వీళ్ళు యింకా యిక్కడే వున్నారా?" అన్నాడు ఇందిరతో

"ఇకపై యిక్కడే వుంటారు"

అర్థం కానట్లు చూశాడు.

"తర్వాత చెప్తాలే కాని ముందు నువ్వు స్నానం చేసిరా. టిఫిన్ రెడీగా వుంది" అంది ఇందిర.

టిఫిన్ తింటూ శ్రావణి విషయం మళ్ళి అడిగాడు.

"ఆ తల్లికూతుళ్ళను ఒప్పించి శ్రావణి భర్తకు విడాకుల నోటీసు యిప్పించాం కేనూ, మీ బావ గారు. కోర్టులో కేసు నడుస్తూ... త్వరలోనే విడాకులు మంజూరైపోతుంది. ఆ మమ్మాయికి మన శ్యాంతి లభిస్తుంది"

"మరి తండ్రి తర్వాత శ్రావణిని ఎవరు చూసుకుంటారు. పాపం ఆమెకు జాబ్ గాడా లేదు కదా"

"ఆ సందేహం వాళ్ళక్కూడే వచ్చింది. మేమే ధైర్యం చెప్పాము. ఆ అమ్మాయి గ్రీ పాసైంది. మీ బావగారే వాళ్ళ ఆఫీసులో ఉద్యోగం యిప్పించారు. ప్రస్తుతానికి మనింట్లనే కంప్యూటర్లో ఇన్ఫర్మేషన్ ఫీడ్ చేసి పని యిచ్చారు. కోర్టులో కేసు పూర్తయ్యాక, ఆమె కొంత కోలుకున్నాక ఆఫీసుకు రావచ్చని చెప్పారు"

"మంచి పని చేశారు. అటువంటి దుర్మార్గుడితో జీవితం పంచుకోవడం కంటే విడిపోయి జీవించడమే మేలు" అన్నాడు సతీష్.

ఆ సాయంత్రం టీవీ చూస్తున్న సతీష్ శ్రావణి రావడంతో లేచి "రండి" అన్నాడు. ఆమె పలకరింపుగా నవ్వి కంప్యూటర్ ముందు కూర్చొని పని చేసుకోసాగింది. ఆమెను చూస్తే జాలేసింది సతీష్ కి. ముందు ఓ సాందర్యరాశిగా కనిపించి తన మనసులో స్పందన కలిగించింది. తర్వాత ఓ శాడిస్టుకు భార్యగా పరిచయం అయింది. ఇప్పుడు విడాకులు పొందబోయే స్త్రీగా కనిపిస్తోంది. 'ఆమెకు విడాకులు మంజూరయ్యాక తను వెళ్ళి చేసుకుంటే' అనుకున్నాడు. మళ్ళి అంతలోనే 'అమ్మో. ఆ సంగతి చెప్తే అక్క, అమ్మ యిద్దరూ చీవాట్లు వేస్తారు. అసయ్యసీరియస్ గా చూస్తాడు. ప్రపంచంలో

యింకే అమ్మాయి నీకు దొరకలేదా అని వదిన క్లాసు తీసుకుంటుంది. కాబట్టి ఆ ఆలోచన మానుకుంటే మంచిది' అనుకొన్నాడు.

రాత్రి భోజనాలప్పుడు శ్రావణి ప్రస్తావన వచ్చింది.

"శ్రావణి చాలా సిన్సియర్ గా పనిచేస్తోంది. కొంతమంది కష్టాలు వస్తే కృంగిపోయి కర్తవ్యం మరచిపోతారు. శ్రావణి అలా కాదు. జరిగిపోయిన దానికన్నా జరగబోయేదాని గురించే ఆలోచిస్తుంది. పైగా మనలాంటి శ్రేయోభిలాషులు యిచ్చిన సలహాల్లో మంచి ఉంటే పాటిస్తుంది. ఇప్పుడు ఆమె ఉన్న పరిస్థితుల్లో మెడిటేషన్ చేస్తే మంచిదని సలహా యిచ్చాను. తను రోజూ మెడిటేషన్ చేస్తుంది. అలా మనం చెప్పే మంచి వినేవాళ్ళ కోసం ఎంతైనా చెయ్యా లనిపిస్తుంది."

"విడాకులు మంజూరయ్యాక ఓ మంచి వ్యక్తిని చూసి వెళ్ళి కూడా చేసేద్దామండి" అంది ఇందిర.

"అదంత సులభం అనుకొంటున్నావా అక్కా. తెలిసి తెలిసి ఓ డైవోర్సీని పెళ్ళి చేసుకోవడానికి ఎవరు ముందుకొస్తారు? పైగా ఒకసారి జీవితంలో దెబ్బ తిన్నది కనుక ఈసారి మాత్రం మంచి వ్యక్తి అని కన్ఫర్మ్ చేసుకొన్నాకే వెళ్ళి చెయ్యండి"

"ఆ విషయం మాకు తెలియదా సతీష్. మాకు బాగా తెలిసిన అబ్బాయినే యిచ్చి చేస్తాము. ఆదర్శ వంతులు యింకా ఉండే ఉంటారు" అన్నాడు శ్రీధర్.

"ఎవరి విషయమో ఎందుకు? నువ్వే చేసుకోరాదా శ్రావణిని" అంది ఇందిర.

"చేనా?" ఆశ్చర్యంగా చూశాడు సతీష్. "అమ్మ, అన్నయ్య ఒప్పుకోరు"

"ముందు నీ సంగతి చెప్పు. నువ్వు ఒప్పుకొంటావా"

"అక్కా. మనం సమాజంలో బ్రతుకుతున్నాం. మనకు బంధువుల సర్కిల్, ఫ్రెండ్స్ సర్కిల్ పెద్దది. వాళ్ళు ఏమనుకొంటారో అన్నది కూడా ఆలోచించాలి"

"ఒరేయ్. నువ్వు చిన్నవాడివి. ఒక మంచి ఫలి

చేస్తే, అదీ అందరూ చేయలేని పని చేస్తే, ఎంతమంది సంతోషపడతారో, నువ్వు ఎంతమందికి మార్పిడి కుడు అవుతావో నీకర్థం కావడం లేదు"

"సతీష్. మేము యువకులుగా ఉండే రోజుల్లో సినిమాలు చూసినా, నవలలు చదివినా ఒక రకమైన ఆవేశం కలిగేది మాకు. ఒక విధమను కాని, డైవోర్సీ కాని, అనాథనుగాని వెళ్ళి చేసుకొని, వాళ్ళకు జీవించి నిచ్చి గొప్ప పని చేశామన్న సంతోషం పొందాల్సి అలా ఏవేవో అనుకొనే వాళ్ళం. అయితే మా వాళ్ళ సహకారం మాకుండేది కాదు. ఇప్పుడు మేము సపోర్ట్ యిచ్చినా అలాంటి పనులు చేయడానికి మనసు లేదు. ప్రతి యువకుడూ బాగా చదువుకోవాలి, విదేశాలకు వెళ్ళి లక్షలు సంపాదించాలి. డబ్బులు అందం, ఉద్యోగం ఉన్న అమ్మాయి భార్యగా రావాలి యిలాంటి ఆలోచనలే తప్ప ఆశయాలకు వీలు మదిలో చోటు లేదు. ఐ పిటీ యు" అన్నాడు శ్రీధర్.

"బావా.. నాకు రెండు రోజులు గడువివ్వండి. నా నిర్ణయం చెబుతాను"

"రెండు రోజులు కాకుండా రెండు నెలలు తీసుకో. తొందరేం లేదు" అంది ఇందిర సంతోషంగా.

"అబ్బరేదు. రెండు రోజులు చాలు"

కొద్దిరోజుల తర్వాత గణేశ్ కు ఫోన్ చేశాడు సతీష్.

"హలో. గణేశ్ హియర్"


"గణేశ్. సతీష్ ని మాట్లాడుతున్నాను. ఆ రోజు స్టేషన్ లో ఓ అమ్మాయి వినరాలు కనుక్కోమన్నాను. గుర్తుండా. ఆ అమ్మాయిని నేను వెళ్ళి చేసుకోబోతున్నాను."

"అవును. శ్రావణి చెప్పింది. అయితే ఆ మనుషుల్లో దేవుడు నీవని నాకు తెలియదు"

"శ్రావణి నీకు తెలుసా?" ఆశ్చర్యంగా అడిగాడు.

"మా పెదనాన్న కూతురే శ్రావణి. వాళ్ళను రిసీవ్ చేసుకోవడానికే ఆ రోజు నేను స్టేషన్ కు వెళ్ళింది. నువ్వు వచ్చిన కోచ్ లో మెరూన్ రంగు చీరలో వున్న శ్రావణిని చూడగానే నాకు చాలా బాధ వేసింది నిన్ను డిస్ పాయింట్ చేస్తున్నందుకు, నీలాంటి వ్యక్తి శ్రావణికి ముందే తారసపడనందుకు. నా అయామ్ హేపీ. మా శ్రావణి జీవితంలో యిక్కనైనా వసంతం వస్తుందనుకొంటున్నాను."

"తప్పకుండా ఆమెకు గతం గుర్తుకు రాకుండా, వర్తమానంలో వ్యధలు లేకుండా, భవిష్యత్తు గురించి భయం లేకుండా చూసుకొంటాను. ఇటీజ్ మై ప్రామిస్" అన్నాడు సతీష్.



ఇంకాక నీలో చాక్లెట్ ఇచ్చాడుగా - ఇప్పుడు నీమీద కోపం వచ్చి, నాడు ఇచ్చిన చాక్లెట్ తనేసుకుంటున్నాడు...!